

कुशान् गृहीत्वा प्रजापतिर्दक्षिण्यो देवता दर्भ-
द्वयाभ्यङ्गने विनियोगः । ॐ अत्तं रिद्धा गायन्तु
वयः । अनेनायमध्यमूलानि हृतेनाभ्यङ्गने वार-
चयं मन्त्रश्च वारचयमेव । अतर्गम्ये । ततस्तौ
कुशान्द्विरभ्युक्ष्य प्रजापतिर्दक्षिण्यो देवता दर्भ-
रूपोऽभिर्देवता दर्भजुदिकाहोमे विनियोगः ।
ॐ यः पशूनामधिपती रुद्रस्तस्मिन्धरो वषा ।
पशूनामस्माकं मा हिंसीरेतदस्तु ऊतन्तव स्वाहा ।
अनेनाग्नौ क्षिपेत् । तत अग्ने त्वं मृदुनामासीति
नाम कृत्वा गन्धमात्यवस्त्रतामूलैरग्निमभ्यर्च्य
प्रजापतिर्दक्षिण्यो देवता दर्भो देवता यशस्वा-
मस्य यजनोयप्रयोगे विनियोगः । ॐ पूर्णहोमं
यशसे जुहोमि योऽस्मै जुहोति वरमस्मै ददाति
वरं ह्ये यशसा भामि लोके स्वाहा । अनेन
पूर्णाहुतिं दद्यात् । ततो ब्रह्मणे पूर्णपात्रादि
दक्षिणां दत्त्वा होमदक्षिणां कुर्यात् । ततः प्रद-
क्षिणेन दक्षिणां देशं गत्वा ब्रह्मयज्ञिं मुक्ता प्रत्या-
ख्यासने पुनरुपविश्य कुशकुसुमसंहितजलपात्रे
हस्तं निधाय महावामदेक्ष्य ऋषिर्विराड्गाय-
त्रीचक्रन्द इन्द्रो देवता शान्तिकर्मेणि जपे विनि-
योगः । ॐ कया न खिच आमुवद्वती सदा
वधः सखा कया सचीयता यता । ॐ कत्वा
सखो मदनां मंहिष्ठो मस्यदन्तसः वृष्टाचिदास्ते
वसु । ॐ अमीषुणः सखीनामविता जरिहृणां
शतम्भवास्युतये । ॐ खस्ति न इन्द्रो वृद्धश्रवाः
खस्ति नः पूषा विश्ववेदाः खस्ति नस्तार्क्ष्योऽरिष्ट-
नेमिः खस्ति नो वृहस्पतिर्दधातु ॥ “एता ऋचो
गीत्वा शान्तिं कुर्यात् । गानाशक्तौ यता एव
ऋचस्त्रिराष्ट्या पठेदिति । ततो दक्षिणां दत्त्वा
अच्छिद्रावधारणं कुर्यात् । इति सर्वकर्मसा-
धारणमुदीच्यं कर्म समाप्तम् ॥

कुशपः, पुं, (कुश्र् य संक्षेपे + बाङ्लकात् कपन् ।)
पानपात्रम् । इत्युणादिकोषः ॥

कुशप्यं, स्त्री, (कुशाकारं पुण्यमस्य ।) यन्त्रिपर्यम् ।
इति रत्नमाला ॥ गौडियाणा इति भाषा ॥

कुशलं, स्त्री, (कुश्र् + लषादित्वात् कलन् । यद्वा कुं
पापं तस्मात् शलति गच्छति पृथक् प्राप्नोतीत्यर्थः ।
कु + शल् + अच् । कल्याणम् । (यथा, रघुः १।५८।
“प्रपञ्च कुशलं राज्ये राज्याश्रममुनिं मुनिः” ॥*)

समागमे विहिते अभिवादकमवरवयस्त्वं स-
मानवयस्कमनभिवादकमपि ब्राह्मणं कुशलमिति
शब्दविशेषोच्चारणेनैव कल्याणप्रश्नं पृच्छेत् । य-
दुक्तं मनौ २ । १२७ ।

“ब्राह्मणं कुशलं पृच्छेत् क्षत्रियं नानुवृज्यते ।
वैश्यं क्षेमं समागम्य शूद्रमारोयमेव च” ॥
पर्याप्तिः । पुण्यम् । (तद्वति, चि ।

यथा, गीतायाम् १८ । १० ।

“नदेच्छाकुशलं कर्म कुशले नानुवृज्यते” ॥

कौ पृथिव्यां शलति स्वाधां प्राप्नोतीति । शल
+ अच् । शिञ्जिते, चि । इत्यमरः । ३ । ३ ।
२०३ ॥ (यथा, मनुः ८ । १५७ ।

“समुद्रयानकुशला देशकार्यदर्शिनः ।

स्थापयन्ति तु यां वृद्धिं सा तत्राधिगमं प्रति” ॥
कुश्र् नाति गृह्णाति । कुश्र् + ला + कः । कुश-
याहकः । इति व्युत्पत्तिशब्दोऽर्थः ॥

कुशलवौ, पुं, (पुण्यवतोऽिव एकशतया तयोरेव
बोधकत्वम् इन्द्रसमासे तु कुशश्च लवश्च तौ कुशी-
लवौ मित्रावरुणावित्यादिवज्ज्येयम् ।) एकयोक्तया
रामपुत्रौ । इति हेमचन्द्रः ॥ तयोर्नामकारणं
यथा,—

“यत्तयोः प्रथमं जातः स कुशैर्मन्त्रसंस्तुतैः ।
निर्मार्जनीयो नाम्ना हि भविता कुश इत्यसौ ॥
यश्चावरज एवासौ वयणेन समाहितः ।
निर्मार्जनीयो वृद्धाभिर्नाम्ना स भविता लवः ॥
एवं कुशलवौ नाम्ना यमौ तौ सम्भूवतुः ।
भगवत्कृतनामानौ सुखिनावल्यौ च तौ” ॥
इति रामायणम् ॥

कुशलप्रश्नः, पुं, (कुशलः शुभः प्रश्नः ।) कुशलनिश्चासः ।
तत्पर्यायः । कौशली २ । इति त्रिकाण्डशेषः ॥

कुशली, स्त्री, (कुश इव लीयते । ली + डः गौरादि-
त्वात् ङीष् ।) अश्वमत्तकवृत्तः । क्षुद्राश्लिका ।
इति वैद्यकम् ॥

कुशली, [नृ] चि, (कुशलं अस्वस्य । कुशल + इनिः ।)
मङ्गलान्वितः । (यथा, रघौ ५ । ४ ।

“अप्यग्र्योर्मन्त्रकृतामृषीणां

कुशाग्रबुद्धे । कुशली गुरुते” ॥)

कुशस्थलं, स्त्री, (कुशप्रधानं स्थलम् ।) कान्यकुल-
देशः । इति हेमचन्द्रः ॥ (यथा, वेङ्कटसंहारे ।

“कुशस्थलं वृकस्थलं माकन्दं वाराणसवत् ।

देहि मे चतुरो यामान् कश्चिदेकश्च पञ्चमम्” ॥)

कुशस्थली, स्त्री, (कुशस्थल + स्त्रियां ङीष् ।) हा-
रिका । इति जटाधरः ॥ (यथा,—महाभारते
२ । मन्त्रशापर्वणि १४ । ४६ ।

“इति सखिन्य सर्वे स्म प्रतीचीं दिशमाश्रिताः ।
कुशस्थलीं पुरीं रम्यां रैवतेनोपशोभिताम्” ॥

पुर्वेषां तु पुरा रेवतनाम्ना केनचित् नरपतिना
निर्मिता कालवशात् राक्षसैस्तदादिता श्वापदा-
श्रयीभूताऽऽसीत् ततो देवप्रमुख्यैर्देवैः संस्कृता
सती तेषामिव वासभूमिरासीत् ॥)

कुशा, स्त्री, (कुश्र् य संक्षेपे + कः टाप् च ।) रज्जुः ।
इति मेदिनी । मधुकर्कोटिका । इति शब्द-
चन्द्रिका ॥ वषगा । इति हेमचन्द्रः ॥ (कुन्दोगाः
स्तोत्रीयागणनार्थानौदुम्बरान् शङ्खान् कुशा इति
व्यवहरन्ति ॥ इति चिन्तामणिः ॥)

कुशाकरः, पुं, (कुशैराकीर्तिते समन्तात् अयेण
मूलाच्छादनेन वेद्युतेऽच । आ + कृ + अधिक-
रणे अप् । कुशखण्डिकासमये कुशैर्वृष्टनात् तथा-
त्वम् ।) अग्निः । इति शब्दमाला ॥ (कुशां रज्जुं
करोतीति व्युत्पत्त्या रज्जुकारकः ॥)

कुशाक्षः, पुं, (कुश इव सूक्ष्मं क्षुद्रमित्यर्थः अक्षि
यस्य । समासे अच् ।) वानरः । इति शब्दमाला ॥

कुशाग्रीयमतिः, चि, (कुशाग्रीयो कुशानां अग्रवत्
सूक्ष्मा मतिर्यस्य ।) तीक्ष्णबुद्धिः । (यदुक्तं शिष्टैः ।

“अहश्च भाष्यकारश्च कुशाग्रीयधियावभौ ।

नैव शब्दाम्बुधेः पारं किमन्ये जडबुद्धयः” ॥)
तत्पर्यायः । सूक्ष्मदर्शी २ तत्त्वानधीः ३ प्रत्युत्पन्न-
मतिः ४ । इति हेमचन्द्रः ॥ सूक्ष्मायां बुद्धौ कर्म-
धारयस्तत्र स्त्री ॥

कुशांरणिः, पुं, (कुश्र् प्रापप्रदानार्थं जलं अरणिरिव
यस्य ।) दुर्वीसाः । इति त्रिकाण्डशेषः ॥

कुशाच्छात्रिः, पुं, (कुशितः श्वाच्छात्रिः ।) रोहित-
वृत्तः । इति राजनिर्घण्टः ॥

कुशिशपा, स्त्री, (कुशिता शिशपा ।) कपिलशिं-
शपा । इति राजनिर्घण्टः ॥

कुशिकः, पुं, (कुशः कुशसंज्ञको महीपालो जनकत्वे-
नास्त्वस्य । कुश्र् + ठन् ।) खनामख्यातव्यविशेषः ।
(स तु विश्वामित्रपितामहः गाधेः पिता । एत-
दिवरणान्तु महाभारते १३ । भीष्मयुधिष्ठिरसंवादे
५२ अध्यायमारभ्य ब्रह्मम् ॥) फालः । सज्जवृत्तः ।

विभीतकवृत्तः । इति हेमचन्द्रः ॥ अश्वकणवृत्तः ।
इति राजनिर्घण्टः ॥ तैलशेषः । इति विश्वः ॥

केकरे चि । इति शब्दमाला ॥

कुशितं, चि, (कुश्र् + इतच् । यद्वा कुशसंक्षेपे + क्त
इट् च ।) जलमिश्रितम् । इत्युणादिकोषः ॥

कुशी, स्त्री, (कुश्र् + अयोविकारार्थे “जानपदेति”
४ । १ । ४२ । इति ङीष् ।) फालः । इति मेदिनी ॥

कुशी, [नृ] पुं, (कुशाः सन्त्यस्य । समाधिथोगकाले
अङ्गेषु कुशीत्युत्पत्त्यात्वम् ।) वाल्मीकिमुनिः ।
इति हेमचन्द्रः ॥ (कुशविशिष्टे, चि । यथा, महा-
भारते १३ । मेघवाहनोपाख्याने १४ । ३७४ ।

“दिनेऽष्टमे तु विप्रेण दीक्षितोऽहं यथाविधि ।
दण्डौ मुखौ कुशी चीरी वृताक्तो मेखलीकृतः” ॥)

कुशीदं, स्त्री, (कुशीद + एषोदरात् सस्य शत्वम् ।)
वृद्धजीविका । इत्यमरटीकायां भरतः ॥ रक्त-
चन्दनम् । इति मुण्डमालातन्त्रम् ॥

कुशीलवः, पुं, (कुशितं श्रीलं अस्य इति कुशीलः ।
कुमतीतिसमासः अश्वचारिण दृश्यते इति वः ।
यद्वा कुशीलं वाति गच्छति प्राप्नोतीति यावत् ।
वा + कः ।) चारणः । इत्यमरः । २ । १० । १२ ॥

नटविशेषः । कथकादिः । इत्यन्ये । देशान्तरे
कीर्त्तिं प्रचारयति यो नटः । इत्यन्ये । इति
भरतः ॥ (एते हि अपाङ्गत्वेना ह्यकथययोर्वर्ज्याः ।
यथा, मनुः ३ । १५५ ।

“कुशीलवोऽवकीर्णं च खलीपतिरेव च” ॥
कुशीलवद्वयं नाद्यशास्त्रप्रचारकत्वात् वाल्मी-
किमुनिः ॥)

कुशीलवौ, पुं, (कुशश्च लवश्च तौ कुशीलवौ ।) एक-
योक्तया रामपुत्रौ । इति हेमचन्द्रः ॥

(यथा, रामायणे ७ । १०७ सग ।

“अभिविध्य महात्मानानुभौ रामः कुशीलवौ” ॥
कुशीलवः, पुं, (कुशील कुशवान् सन् श्रुते समाधौ
अवतिष्ठते इति । श्री + ड ।) वाल्मीकिमुनिः ।
इति त्रिकाण्डशेषः ॥

कुशूलः, पुं, (कुशलं + एषोदरात् शत्वम् ।) तुमानलः ।
इति जटाधरः ॥ धान्यागारम् । तत्पर्यायः । अन्न-
कोष्ठकः २ । इति हेमचन्द्रः ॥ ग्रीष्मागारम् ३ ।